

බටහිර කොළඹ

සංවිධායකත්වයන් මිලින්දට

පාර්ලිමේන්තු මන්ත්‍රී මිලින්ද මොරගොඩ මහතා නැගෙනහිර කොළඹ සංවිධායක ධුරයට අමතරව බටහිර කොළඹ මැතිවරණ කොට්ඨාශ සංවිධායකවරයා වශයෙන් ද පත් කිරීමට එක්සත් ජාතික පක්ෂ නායක රනිල් වික්‍රමසිංහ මහතා තීරණය කර තිබේ. මේ අනුව නැගෙනහිර හා බටහිර කොළඹ ඒකාබද්ධව දකුණු කොළඹ නමින් නව සංවිධානයක් බිහිවනු ඇත. 1960 සිට 1977 තෙක් ජේ. ආර්. ජයවර්ධන සහ බර්නාඩ් සොයිසා යන මහත්වරු නියෝජනය කළ බහු ආසනයේ ස්වභාවය අනුව දකුණු කොළඹ යළිත් නිර්මාණය කිරීමට මිලින්ද මොරගොඩ මහතා තීරණය කර තිබේ.

ඒකාබද්ධ වූ නව දකුණු කොළඹ සංවිධානය විසින් මෙහෙයවන ලද පළමු කාර්යය වූයේ මාතර ඓතිහාසික කොටුව ප්‍රදේශයේ සුනාමි බේදවාටකයෙන් විනාශයට පත් වූ නිවාස යළි පදිංචිය සඳහා සුන්බුන් ඉවත් කර පිරිසිදු කිරීම සහ බෞද්ධ ආගමික වතාවත් පැවැත්වීමයි. එක්සත් ජාතික පක්ෂයේ දකුණු කොළඹ සාමාජිකයන් සමඟ ජනතා විමුක්ති පෙරමුණ සහන සේවා බලකාය මාතර කොටුවේ එක් එක් ප්‍රදේශ පිරිසිදු කිරීම සඳහා එකට කටයුතු කරනු මෙහිදී දැකිය හැකි වූ බව මිලින්ද මොරගොඩ තොරතුරු හා සන්නිවේදන ඒකකය නිවේදන කරයි.